

पुलिस अधीक्षक महोबा, श्री प्रबल प्रताप सिंह द्वारा पुलिस कार्यालय महोबा में जनसुनवाई की गई, फरियादियों की समस्याओं को सुनकर निस्तारण के दिए निर्देश।

आज दिनांक:- 23.11.2025 को पुलिस अधीक्षक महोबा, श्री प्रबल प्रताप सिंह द्वारा जनपदवासियों की समस्याओं के निस्तारण एवं त्वरित न्याय दिलाये जाने के उद्देश्य से पुलिस अधीक्षक कार्यालय महोबा में जनसुनवाई आयोजित की गयी।

जनसुनवाई के दौरान पुलिस अधीक्षक महोबा द्वारा प्राप्त शिकायतों को गंभीरता से सुनते हुए प्रत्येक फरियादी को निष्पक्ष व गुणवत्तापूर्ण समाधान का आश्वासन दिया गया। उन्होंने सम्बन्धित अधिकारियों को निर्देशित किया कि सभी शिकायतों का निस्तारण समयबद्ध एवं पारदर्शी तरीके से किया जाए ताकि आमजन का पुलिस पर विश्वास और अधिक मजबूत हो।

जनसुनवाई के दौरान पुलिस अधीक्षक महोबा द्वारा मिशन शक्ति अभियान 5.0 के तहत महिलाओं को सशक्त बनाने एवं उन्हें सुरक्षित वातावरण प्रदान किये जाने के उद्देश्य से उपस्थित महिला फरियादियों से संवाद कर उनको जागरूक करते हुए महिलाओं को उनकी सुरक्षा, अधिकारों एवं शिकायत दर्ज कराने की प्रक्रिया के संबंध में जानकारी दी गई तथा उन्हें निडर होकर अपनी बात रखने हेतु प्रेरित किया गया।

पुलिस अधीक्षक महोबा ने कहा कि जनपद महोबा पुलिस आमजन की सुरक्षा, न्याय एवं सेवा के लिए पूर्णतः समर्पित है।



मिशन शक्ति अभियान 5.0 के तहत महिलाओं एवं बालिकाओं के सशक्तिकरण, सुरक्षा एवं साइबर जागरूकता हेतु महोबा पुलिस द्वारा व्यापक जनजागरूकता कार्यक्रम आयोजित...

पुलिस अधीक्षक महोबा श्री प्रबल प्रताप सिंह के निर्देशन में तथा अपर पुलिस अधीक्षक श्रीमती वन्दना सिंह के निकट पर्यवेक्षण में आज दिनांक- 23.11.2025 को जनपद महोबा के समस्त थानों की मिशन शक्ति टीमों द्वारा अपने-अपने क्षेत्रों में भ्रमण कर महिलाओं एवं बालिकाओं की सुरक्षा, सशक्तिकरण एवं साइबर अपराधों की रोकथाम के उद्देश्य से विशेष जागरूकता कार्यक्रमों का आयोजन किया गया।

इस दौरान थानों की पुलिस टीम द्वारा महिलाओं व बालिकाओं को महिला संबंधी अपराधों, उनकी रोकथाम, तथा शिकायतों के निस्तारण हेतु उपलब्ध सुविधाओं व हेल्पलाइन नंबरों के बारे में विस्तारपूर्वक जानकारी दी गई, जिसमें वूमेन पॉवर लाइन- 1090, पुलिस आपातकालीन सेवा- 112, एम्बुलेंस- 108, चाइल्ड लाइन- 1098, स्वास्थ्य सेवा- 102, महिला हेल्पलाइन- 181, मुख्यमंत्री हेल्पलाइन- 1076, साइबर हेल्पलाइन- 1930 साथ ही उन्हें गुड टच-बैड टच, घरेलू हिंसा, साइबर अपराध, महिला सुरक्षा से जुड़े कानूनों की जानकारी दी गई एवं शासन द्वारा संचालित महिला कल्याणकारी योजनाओं के संबंध में पम्पलेट वितरित किए गए। साथ ही थानों में नवस्थापित मिशन शक्ति केन्द्रों की भूमिका व उनके माध्यम से महिलाओं को उपलब्ध कराई जाने वाली सुविधाओं की जानकारी भी साझा की गई।

उद्देश्य - महोबा पुलिस द्वारा मिशन शक्ति अभियान 5.0 के अंतर्गत चलाए जा रहे ये जन-जागरूकता कार्यक्रम न केवल महिलाओं एवं बालिकाओं को स्वावलंबी, सजग और सुरक्षित बनने का संदेश दे रहे हैं, बल्कि समाज में नारी सम्मान एवं सुरक्षा के प्रति सकारात्मक दृष्टिकोण विकसित करने की दिशा में एक सार्थक कदम हैं।



यातायात माह एवं मिशन शक्ति 5.0 के तहत छात्राओं हेतु विशेष जागरूकता कार्यशाला आयोजित...

पुलिस अधीक्षक महोबा श्री प्रबल प्रताप सिंह के निर्देशन में यातायात माह नवंबर तथा मिशन शक्ति फेज 5.0 अभियान के अंतर्गत आज दिनांक 23.11.2025 को थाना चरखारी क्षेत्रान्तर्गत स्थित पंडित दीन दयाल उपाध्याय राजकीय मॉडल इंटर कॉलेज, चरखारी में एक विशेष जागरूकता कार्यशाला आयोजित की गई।

यातायात जागरूकता से संबंधित मुख्य बिंदु -

- छात्राओं को दैनिक जीवन से जुड़े आवश्यक यातायात नियमों, स्टॉप स्लो-गो-संकेत, हेलमेट व सीट बेल्ट के अनिवार्य उपयोग, गति सीमा का पालन, सड़क पार करने के सुरक्षित तरीके, एवं वाहन चलाते समय मोबाइल फोन का उपयोग न करने जैसे विषयों पर विस्तृत जानकारी दी गई।
- अधिकारियों ने कहा—“हेलमेट सुरक्षा के लिए पहनें, चालान से बचने के लिए नहीं।”
- सड़क दुर्घटनाओं की रोकथाम हेतु निर्देशात्मक, सूचनात्मक एवं सांकेतिक यातायात चिन्हों की महत्ता समझाई गई तथा छात्राओं को जीवन की सुरक्षा हेतु हमेशा यातायात नियमों का पालन करने की अपील की गई।

मिशन शक्ति फेज 5.0 के अंतर्गत जागरूकता-

कार्यशाला में छात्राओं को मिशन शक्ति अभियान, थानों में संचालित महिला हेल्पडेस्क, मिशन शक्ति केन्द्र, तथा महिलाओं हेतु उपलब्ध सुरक्षा सेवाएं जैसे 1090, 181, 112 आदि के बारे में बताया गया।

छात्राओं को आत्मरक्षा तकनीकों, साइबर सुरक्षा, ऑनलाइन वित्तीय धोखाधड़ी से बचाव, सोशल मीडिया के सुरक्षित उपयोग तथा किसी भी उत्पीड़न/संदिग्ध गतिविधि की तुरंत सूचना देने हेतु प्रेरित किया गया।



सीसीटीएनएस रैंकिंग में महोबा पुलिस का लगातार छठवीं बार पहला स्थान, मुख्यालय तकनीकी सेवाएं ने एसपी महोबा सहित टीम को किया सम्मानित

सीसीटीएनएस योजना के अन्तर्गत उत्कृष्ट कार्यप्रदर्शन के आधार पर मुख्यालय तकनीकी सेवाएं, उत्तर प्रदेश द्वारा अक्टूबर 2025 के आंकड़ों के अनुसार जारी प्रदेश स्तरीय रैंकिंग में जनपद महोबा पुलिस ने 100% अंक प्राप्त करते हुए एक बार फिर प्रथम स्थान प्राप्त किया है। यह उपलब्धि जनपद के लिए लगातार छठवीं बार पहला स्थान है, जो महोबा पुलिस की कार्यकुशलता, त्वरित निस्तारण और तकनीकी दक्षता का प्रमाण है।

इस उत्कृष्ट प्रदर्शन के लिए अपर पुलिस महानिदेशक, तकनीकी सेवाएं, उत्तर प्रदेश श्री नवीन अरोरा द्वारा पुलिस अधीक्षक महोबा, श्री प्रबल प्रताप सिंह, अपर पुलिस अधीक्षक महोबा, श्रीमती वन्दना सिंह तथा सीसीटीएनएस डिस्ट्रिक्ट कोऑर्डिनेटर का दायित्व निभा रहे कंप्यूटर ऑपरेटर ग्रेड-बी, श्री रहमान रशीद को प्रशस्ति पत्र प्रदान कर सम्मानित किया गया।

मुख्यालय द्वारा टीमवर्क, उत्तरदायित्व व विभाग की प्रतिष्ठा बढ़ाने हेतु किए गए प्रयासों की सराहना की गई और भविष्य में भी इसी मनोयोग एवं प्रतिबद्धता के साथ कार्य करने की अपेक्षा व्यक्त की गई है।

सीसीटीएनएस क्या है?

सीसीटीएनएस (Crime and Criminal Tracking Network & Systems) एक एकीकृत ऑनलाइन प्रणाली है, जिसके माध्यम से किसी भी अपराध से संबंधित रिपोर्ट, विवेचना की अद्यतन स्थिति, आरोपियों की गिरफ्तारी, केस डायरी से लेकर चालान प्रस्तुत होने तक की सभी आवश्यक कार्यवाही ऑनलाइन दर्ज की जाती है। यह प्रणाली पारदर्शी, तीव्र और प्रभावी पुलिस कार्यप्रणाली का महत्वपूर्ण आधार है।

सीसीटीएनएस रैंकिंग में शामिल प्रमुख पोर्टल इन सभी पोर्टलों पर श्रेष्ठ फीडिंग, समयबद्ध अपलोडिंग तथा सतत मॉनिटरिंग के आधार पर जनपद महोबा को लगातार छठवीं बार पहला स्थान प्राप्त हुआ—

1. CCTNS Portal के IIF Forms
2. Training Certificate Portal
3. Pared Portal
4. Field Unit Portal
5. PG Portal
6. Foot Patrolling Portal
7. CRIMAC Portal
8. ICJS Portal
9. Crime Analytical Portal
10. NAFIS Portal

पुलिस अधीक्षक महोबा एवं अपर पुलिस अधीक्षक महोबा के कुशल नेतृत्व में प्राप्त यह उपलब्धि जनपद पुलिस की तकनीकी दक्षता, अनुशासन और त्वरित निस्तारण की प्रतिबद्धता को दर्शाती है।



**शक्ति एवं निष्ठा के प्रतीक “पुलिस झण्डा दिवस” के अवसर पर
पुलिस अधीक्षक महोबा द्वारा रिजर्व पुलिस लाईन में
झंडारोहण किया गया एवं पुलिस ध्वज के प्रति निष्ठा व प्रतिबद्धता
दोहराते हुए राष्ट्र सेवा का संकल्प लिया गया**

आज दिनांक 23.11.2025 को पुलिस अधीक्षक महोबा, श्री प्रबल प्रताप सिंह के नेतृत्व में रिजर्व पुलिस लाइन महोबा में पुलिस झण्डा दिवस हर्षोल्लास, सम्मान एवं गरिमा के साथ मनाया गया। पुलिस अधीक्षक महोबा द्वारा क्वार्टर गार्ड में सलामी ली गई तथा पुलिस ध्वज को सम्मानपूर्वक फहराया गया।

इस अवसर पर उन्होंने उपस्थित अधिकारियों व कर्मचारियों को श्रीमान पुलिस महानिदेशक उ०प्र० पुलिस के संदेश से अवगत कराया तथा पुलिस झण्डा दिवस के महत्व, अनुशासन, कर्तव्यपरायणता और जनसेवा के प्रति समर्पण की भावना पर बल दिया। पुलिस कर्मियों को पुलिस फ्लैग स्टीकर भी लगाए गए।

कार्यक्रम में क्षेत्राधिकारी चरखारी श्री दीपक दुबे, प्रतिसार निरीक्षक श्री शिवकुमार सहित अन्य अधिकारी/कर्मचारीगण उपस्थित रहे।

इसी क्रम में क्षेत्राधिकारी कुलपहाड़ श्री रविकांत गोंड द्वारा थाना कुलपहाड़ में ध्वजारोहण कर पुलिस ध्वज को सलामी दी गई तथा अधिकारियों/कर्मचारियों को कर्तव्यनिष्ठा एवं जनसेवा की शपथ दिलाई।

जनपद के सभी थानों में थाना प्रभारियों द्वारा पुलिस ध्वज को सलामी देकर पुलिस झण्डा दिवस हर्षोल्लासपूर्वक मनाया गया।

